



एक और पदक की उम्मीद

23 वर्षीय भारतीय मुक्केबाज लवलीना बोगोडेन ने टोक्यो ओलंपिक में मंगलवार को जर्मनी की मुक्केबाज नादिन एप्टेज पर शानदार जीत दर्ज की। अब लवलीना पदक से एक जीत दूर है।

आई.एस.ओ.9001:2000 अवार्ड प्राप्त

यशभारत

नये जमाने के साथ ...

हर पल रहें ताजा तरीन खबरों के साथ लॉगिन करें
WWW.yashbharat.co.in

● वर्ष- 15 अंक-175 ● कटनी ● मंगलवार, 27 जुलाई, 2021 ● मूल्य- 2 रुपए ● पृष्ठ- 8 ● श्रावण कृष्ण पक्ष - 4 ● विक्रम संवत् 2078 शके 1935

उत्तराखंड: नौ ब्राह्मणों ने छह दिन में दूर किया सीएम के बंगले का वास्तु दोष, तब हुआ गृह प्रवेश

देहरादून। उत्तराखंड के मुख्यमंत्री पुष्कर सिंह धामी ने पूजा-अर्चना के बाद आखिरकार सीएम आवास में गृह प्रवेश कर ही लिया। इससे पहले नौ ब्राह्मणों ने छह दिन तक पूजा-अर्चना और यज्ञ पाठ किया। ज्योतिषियों और वास्तु शास्त्रियों के सुझावों पर वास्तु के अनुसंधान भवन में बड़े पैमाने पर मरम्मत की गई है। वहीं, कुछ हिस्सों में अभी भी मरम्मत का काम चल रहा है। वास्तु के अनुसार आवास की खिड़कियों, कमरों, बैठक, भोजनालय, चूल्हे, पानी की स्थिति में बदलाव किया गया है। वहीं, अभी भी कई कोणों को बदलने का काम जारी है। सोमवार को आचार्य



डॉ. संतोष खड्गी ने पूजा-अर्चना के बाद मुख्यमंत्री पुष्कर सिंह धामी और उनके परिवार को गृह प्रवेश कराया। मुख्यमंत्री आवास को

लेकर यह धारणा है कि जो भी मुख्यमंत्री यहां रहा, वह अपना कार्यकाल पूरा नहीं कर पाया। सबसे पहले यहां रहने वाले पूर्व मुख्यमंत्री डॉ. रमेश पोखरियाल निशंक की असमय विदाई हुई। विजय बहुगुणा को भी आधे में अपनी कुर्सी छोड़नी पड़ी। बंगले को लेकर धारणा इतनी गहरी है कि पूर्व मुख्यमंत्री हरीश रावत अपने पूरे कार्यकाल में यहां रहने का साहस नहीं जुटा सके। भाजपा सरकार में मुख्यमंत्री त्रिवेन्द्र सिंह रावत करीब चार साल के अपने कार्यकाल में उसी आवास में रहे, वो भी कार्यकाल पूरा नहीं कर पाए।



हॉकी में भारत की दूसरी जीत स्पेन को 3-0 से दी पटखनी

टोक्यो। ओलंपिक में भारतीय हॉकी टीम ने पदक जीतने की उम्मीद बरकरार रखी है। भारत ने आज अपने तीसरे हॉकी मैच में जबर्दस्त प्रदर्शन करते हुए स्पेन को एकतरफा मुकाबले में 3-0 से हरा दिया। मैच के दौरान भारत ने ताबडुतोड़ हॉकी खेली। टीम इंडिया के तेज आक्रमण और मजबूत रक्षा पंक्ति के आगे प्रतियोगिता स्पेन की एक न चली। भारत को इस मुकाबले में जीत दिलाने में रुपिंदर पाल और सिमरनजीत ने महत्वपूर्ण भूमिका निभाई। टीम इंडिया की तरफ से रुपिंदर पाल ने दो और सिमरनजीत ने एक गोल दागा। इससे पहले भारत को दूसरे हॉकी मैच में ऑस्ट्रेलिया के खिलाफ 7-1 से शर्मनाक हार का सामना करना पड़ा था। वहीं अपने पहले हॉकी मैच में भारतीय टीम ने न्यूजीलैंड पर जीत दर्ज की थी। पदक की उम्मीद बरकरार है।

क्रिक अपडेट



नाराज मंत्री बोले- जवाब नहीं आता तब तक सदन की कार्यवाही में भाग नहीं लूंगा

रायपुर। विधानसभा में मंगलवार को एक बार फिर विधायक बृहस्पत के आरोपों पर चर्चा शुरू हुई। मंत्री ताम्रध्वज साहू ने घटनाक्रम का ब्यौरा सदन में पेश किया। तब स्वास्थ्य मंत्री टीएस सिंह देव बोले हैं मैं प्रजातंत्र में इस बात को मानता हूँ कि शासन की तरफ से जब तक स्पष्ट जवाब नहीं आता तब तक, मैं सदन की कार्यवाही में सम्मिलित होने के लायक नहीं हूँ। इतना कहने के बाद सिंहदेव सदन से बाहर निकल गए विपक्ष के विधायकों ने हंगामा शुरू किया और सदन की कार्यवाही स्थगित कर दी गई। विधानसभा की कार्यवाही से बाहर निकलने के बाद सिंहदेव सीधे लाबी में पहुंचे और अपनी गाड़ी में बैठ कर विधानसभा परिसर से बाहर चले गए।

डॉक्टर से 50 लाख मांगने वाले मीडिया कर्मियों पर केस दर्ज

खंडवा। नवजात बालक को बेचने के प्रयास के मामले सोमवार को सनसनीखेज खुलासा हुआ है। शहर के चार मीडियाकर्मियों देवेन्द्र जायसवाल, सदाकत पठान, अजीत लाड और यूट्यूबर राज पिछ्ळें ने डॉक्टर से 20 लाख रुपये वसूलने दो लाख पच्चीस हजार रुपये लेने के बाद 17 लाख 75 हजार रुपये के लिए चेक लिए थे। इसके लिए उन्होंने डॉक्टर सोम सोनी और उसके दो कर्मचारियों का अपहरण कर उनके साथ मारपीट की। पुलिस ने आरोपित मीडियाकर्मियों पर अपहरण, फिरोती सहित अन्य गंभीर धाराओं में प्रकरण पंजीबद्ध किया है।

चार माह बाद 30 हजार से कम केस

नई दिल्ली। देश में कोरोना संक्रमण के मामलों में लगातार उतार-चढ़ाव जारी है। किसी दिन मामले बढ़ रहे हैं तो किसी दिन अचानक कम हो रहे हैं। राहत की बात है कि 24 घंटे में कोरोना के मामलों में भारी गिरावट दर्ज की गई है। यह आंकड़ा चार महीनों बाद आया है। जिसमें एक दिन में 30 हजार से कम मामले सामने आए हैं। इससे पहले मार्च 2021 में कोरोना के नए मामले तीस हजार से कम हुए थे।

गरीबी और मजबूरी में भीख मांगता है आदमी..

इस पर प्रतिबंध लगाना सही नहीं: सुप्रीम कोर्ट

नई दिल्ली। भिखारियों को सार्वजनिक स्थानों व ट्रैफिक जंक्शनों से दूर करने की याचिका पर सुप्रीम कोर्ट ने कहा कि वह इस पर सुनवाई नहीं कर सकता। उच्चतम न्यायालय ने कहा कि वह भीख मांगने पर प्रतिबंध नहीं लगा सकता। सुप्रीम कोर्ट ने कहा कि जब गरीबी भीख मांगने के लिए मजबूर करती है तो वह संभ्रांतवादी दृष्टिकोण नहीं अपनाएगा। शीर्ष अदालत ने कहा कि कोई भी इंसान भीख नहीं मांगना चाहेगा, गरीबी के कारण उन्हें ऐसा करना पड़ता है। सुप्रीम कोर्ट का कहना है कि यह एक सामाजिक-आर्थिक समस्या है और राष्ट्रीय राजधानी में सड़क पर रहने वालों और भिखारियों के टीकाकरण के संबंध में केंद्र और दिल्ली सरकार का तत्काल ध्यान चाहिए। सुप्रीम कोर्ट ने सॉलिसिटर जनरल तुषार मेहता से इन मामले में सहयोग करने का आग्रह किया है। अगली सुनवाई दो सप्ताह के बाद होगी।

कर्नाटक के नए मुख्यमंत्री के नाम का ऐलान आज

बैंगलूरु। कर्नाटक के नए मुख्यमंत्री के नाम का ऐलान आज देर शाम हो जाएगा। बीएस येदियुरप्पा ने सोमवार को अपना इस्तीफा सौंप दिया। इधर नए मुख्यमंत्री को लेकर सियासी हलचल बढ़ गई है। शाम पांच बजे विधायक दल की बैठक बुलाई गई है। केन्द्रीय मंत्री धनंजय प्रधान और जी कृष्ण रेड्डी को पर्यटक बनाया गया है। दोनों नेता थोड़ी देर में दिल्ली से बैंगलूरु के लिए रवाना होंगे। इसके अलावा कर्नाटक के प्रभावी अरण सिंह भी बैंगलूरु पहुंचेंगे।

असम-मिजोरम सीमा पर टेंशन CRPF तैनात, राजनीति शुरू

नई दिल्ली। असम और मिजोरम को लेकर सीमा विवाद गहराता जा रहा है। सोमवार को यहां दोनों पक्षों में हिंसक झड़प हुई थी और असम पुलिस के 6 जवानों की मौत हो गई थी। दोनों सरकारें इस हिंसा के लिए एक दूसरे को जिम्मेदार ठहरा रही हैं। इस बीच, विपक्ष ने पूरे मामले पर राजनीति शुरू कर दी है। कांग्रेस नेता ने हिंसा के लिए केंद्र सरकार को जिम्मेदार ठहराते हुए केंद्रीय गृहमंत्री अमित शाह पर निशाना साधा। एआईएमआईएम सांसद असदुद्दीन औवैसी ने भी केंद्र पर हमला बोला। वहीं केंद्र ने 7 सदस्यीय कमेटी गठित की है जो सोनिया गांधी को अपनी रिपोर्ट सौंपेगी।



किलोमीटर लंबी सीमा है। यहां कथित अतिक्रमण को लेकर स्थानीय लोगों और सीमा सुरक्षा बलों के बीच झड़पें होती रहती हैं। असम के बराक घाटी के जिले कछार, कमीगंज और हैलाकांडी, तो मिजोरम के तीन जिलों आइजोल, ओलासिब और ममित की 164 किलोमीटर लंबी सीमा जुड़ी हुई है। केंद्र सरकार कर रही शांति के प्रयास केंद्रीय गृह मंत्री अमित शाह ने असम और मिजोरम के मुख्यमंत्रियों, हिमंत बिस्वा सरमा



एमपी में खत्म हो सकता है नाइट कर्फ्यू, कलेक्टरों से मांगी सुझाव

भोपाल। मध्य प्रदेश में कोरोना की स्थिति में लगातार सुधार हो रहा है। यहां संक्रमण की पॉजिटिविटी दर 0.01 फीसद पर आ गई है। इसे देखते हुए सरकार नाइट कर्फ्यू खत्म करने पर विचार कर रही है। इसे लेकर गृह विभाग ने सभी कलेक्टरों से सुझाव मांगे हैं। कलेक्टर जिला आपदा प्रबंधन समिति और विकासखंड एवं ग्राम स्तर पर गठित समितियों से परामर्श कर सुझाव देंगे। वर्तमान में रात 11 बजे से सुबह छह बजे तक नाइट कर्फ्यू लागू था। कलेक्टरों से मिलने वाले सुझावों पर मंथन कर राज्य सरकार कर्फ्यू हटाने के संबंध में अंतिम निर्णय लेगी।

प्रधानमंत्री मोदी ने कहा- कांग्रेस न सदन चलने देती है और न चर्चा होने देती

भाजपा संसदीय दल की बैठक, 75 गांवों में सांसदों को जाने की अपील

नई दिल्ली। संसद शुरू होने से पहले भाजपा संसदीय दल की बैठक हुई। बैठक में पीएम मोदी ने अपने सांसदों से गांवों में जाकर देश की उपलब्धियां बताने का आग्रह किया। पीएम मोदी ने 75 साल पूरे होने पर 75 गांवों में सांसदों को जाने की अपील की। इस दौरान पीएम मोदी ने दूसरे हफ्ते संसद की कार्यवाही बाधित होने को लेकर कांग्रेस पर जमकर निशाना साधा। पीएम मोदी ने कहा कि कांग्रेस ना सदन चलने देती है और ना चर्चा होने देती है। पीएम मोदी ने कहा कि पिछले दिनों वैक्सिनेशन को लेकर सर्वदलीय बैठक बुलाई गई थी उसमें भी कांग्रेस शामिल नहीं हुई। कांग्रेस बैठकों का लगातार बहिष्कार कर रहे हैं। प्रधानमंत्री ने कहा कि आजादी की 75वीं वर्षगांठ के मौके पर मनया जाने वाला अमृत महोत्सव केवल एक सरकारी कार्यक्रम बनकर नहीं रहना चाहिए बल्कि इसे जन आंदोलन के रूप में आगे बढ़ाने के लिए जन सहभागिता सुनिश्चित करनी होगी। प्रधानमंत्री ने पार्टी सांसदों से अपील की कि वे प्रत्येक विधानसभा क्षेत्र में दो-दो कार्यक्रमों की टोली तैयार करें जो 75 गांवों का दौरा करें और वहां 75 दिन बिताएं तथा जनता के बीच डिजिटल साक्षरता को लेकर जागरूकता अभियान चलाएं। सूचों के



मुताबिक प्रधानमंत्री ने पार्टी सांसदों से कहा कि वे संसद में विपक्षी दलों के रवैये के बारे में जनता को अवगत कराएं और उन्हें बताएं कि सरकार सभी मुद्दों पर बहस के लिए तैयार है किंतु विपक्षी दल इससे भाग रहे हैं और हंगामा कर रहे हैं। बैठक के बाद पत्रकारों को संबोधित करते हुए संसदीय कार्य राज्य मंत्री अर्जुन राम मेघवाल ने बताया कि बैठक को संबोधित करते हुए प्रधानमंत्री मोदी ने कहा, आजादी का अमृत महोत्सव केवल सरकारी कार्यक्रम नहीं है। यह जन आंदोलन के रूप में होना चाहिए.. जन भागीदारी के साथ हमें आगे बढ़ना है। मेघवाल के मुताबिक प्रधानमंत्री ने कहा कि देश की आजादी के लिए कई लोगों ने अपनी कुर्बानी दी लेकिन हमें जनता को समझाना है कि क्या हम देश के लिए जी सकते हैं।

कार्यक्रम बनकर नहीं रहना चाहिए बल्कि इसे जन आंदोलन के रूप में आगे बढ़ाने के लिए जन सहभागिता सुनिश्चित करनी होगी। प्रधानमंत्री ने पार्टी सांसदों से अपील की कि वे प्रत्येक विधानसभा क्षेत्र में दो-दो कार्यक्रमों की टोली तैयार करें जो 75 गांवों का दौरा करें और वहां 75 दिन बिताएं तथा जनता के बीच डिजिटल साक्षरता को लेकर जागरूकता अभियान चलाएं। सूचों के

आज शाम पीएम मोदी से मिलेंगी ममता बनर्जी

नई दिल्ली। पश्चिम बंगाल की मुख्यमंत्री ममता बनर्जी पांच दिवसीय दिल्ली दौरे पर हैं। मंगलवार को वे कई नेताओं से मुलाकात करेंगी। पूरे देश की नजर शाम 4 बजे पीएम मोदी के साथ होने वाली मुलाकात पर टिकी है। पश्चिम बंगाल चुनाव के बाद यह पहला मौका है जब दोनों नेता रूबरू मिलेंगे। ममता सरकार और केंद्र की तानातनी लगातार जारी है। वहीं बंगाल की सीएम कई विपक्षी नेताओं से भी मिलेंगी।

फिर लोकसभा, राज्यसभा की कार्यवाही स्थगित पेगासस मुद्दे पर विपक्ष का हंगामा

नई दिल्ली। संसद के मानसून सत्र का आज सातवां दिन है। आज भी संसद में विपक्ष का हंगामा जारी है। सोमवार को पेगासस जासूसी मामले और कृषि कानूनों को लेकर विपक्ष ने लोकसभा और राज्यसभा में जोरदार हंगामा किया। हालांकि शोर-शराबों के बीच दो बिल पास हुए। 12 बजे के बाद जैसे राज्यसभा की कार्यवाही दूसरी बार शुरू हुई कि विपक्षी सांसदों ने पेगासस जासूसी मामले को लेकर हंगामा शुरू कर दिया। सांसद सरकार से इस मुद्दे पर सफाई देने की मांग कर रहे हैं। भारी हंगामे के बाद राज्यसभा की कार्यवाही 2 बजे तक स्थगित कर दी गई है। लोकसभा में जारी हंगामे के बीच स्पीकर ओम बिस्वा ने नाराजगी जाहिर की। उन्होंने कहा कि सदन में नाराजगी को लेकर कम्युटीशन ना करें। जनता सब देख रही है, इसके बाद लोकसभा की कार्यवाही 12.00 बजे तक के लिए स्थगित कर दी गई।

हावड़ा एक्सप्रेस से 50 लाख के बाल चोरी

इंदौर। 50 लाख रुपये कीमत के बाल चोरी होने का सनसनीखेज मामला सामने आया है। सिर के बाल हावड़ा एक्सप्रेस द्वारा बोरों में भरकर पार्सल किए थे। पॉइंटों की शिकायत पर आरपीएफ थाना की पुलिस जांच में आरपीएफ थाना और इंदौर के पार्सल विभाग से जानकारी जुटाई जा रही है। ड्यूटी पर मौजूद पार्सल विभाग के कर्मचारियों और अफसरों से भी जानकारी मांगी गई है। सार्वदेव बस स्टैंड निवासी दीपक पुत्र व्यंमकर कुमड़कर ने शिकायत दर्ज करवाई कि वह घर-घर संपर्क कर सिर से झड़ने वाले बाल खरीदता है। उसके साथी अजय, दीपक, सुनील, राकेश और शिवा ने छह जुलाई को इंदौर रेलवे स्टेशन स्थित पार्सल विभाग में



कोलकाता के लिए बाल से भरे बोरे बुक करवाए थे। जिसका बिल्टी नंबर 63498 है। दीपक के मुताबिक उसने 21 बोरों में करीब एक हजार किलो सिर के बाल भर दिए थे, लेकिन तय समय पर सिर तीनों बोरों माल ही पहुंचा और 19 बोरे चोरी हो गए। बालों से भरे बोरे चोरी होने से हड़कंप मच गया और तत्काल आरपीएफ थाने में शिकायत दर्ज करवाई। हालांकि आरपीएफ ने जांच का बहाना बनाकर एफआइआर से इन्कार कर दिया। दीपक के मुताबिक शहर में करीब 150 महाराष्ट्रीयन परिवार है जो कधी करते वक्त झड़े हुए बालों को खरीद कर गेजी-रोटी चलाते हैं। उन्होंने महीनों तक मेहनत कर बाल खरीदे और उसे भी चोरों ने चुरा लिया।

कोलकाता के लिए बाल से भरे बोरे बुक करवाए थे। जिसका बिल्टी नंबर 63498 है। दीपक के मुताबिक उसने 21 बोरों में करीब एक हजार किलो सिर के बाल भर दिए थे, लेकिन तय समय पर सिर तीनों बोरों माल ही पहुंचा और 19 बोरे चोरी हो गए। बालों से भरे बोरे चोरी होने से हड़कंप मच गया और तत्काल आरपीएफ थाने में शिकायत दर्ज करवाई। हालांकि आरपीएफ ने जांच का बहाना बनाकर एफआइआर से इन्कार कर दिया। दीपक के मुताबिक शहर में करीब 150 महाराष्ट्रीयन परिवार है जो कधी करते वक्त झड़े हुए बालों को खरीद कर गेजी-रोटी चलाते हैं। उन्होंने महीनों तक मेहनत कर बाल खरीदे और उसे भी चोरों ने चुरा लिया।

ईगल बैटरी
डीलर-एक्ससाइड बैटरी
सभी गाड़ियों की बैटरी
EXIDE MICROTEK
फ़रकार भवन के सामने, बल्देववाग
जबलपुर, फ़ोन-9826115492, 9200792000
सूचनांक - 3-9-6

पांच साल से कम उम्र के बच्चे के लिए बनवाएं नीला आधार कार्ड

वेब डेस्क। प्रत्येक भारतीय नागरिक के लिए आधार कार्ड महत्वपूर्ण दस्तावेज है। आधार कार्ड केवल एक दस्तावेज ही नहीं है, बल्कि पहचान पत्र है। किसी भी वित्तीय लेनदेन और सरकारी योजनाओं का लाभ उठाने के लिए आधार बेहद जरूरी है। आधार में न सिर्फ आपके पते की जानकारी होती है, बल्कि इसमें व्यक्ति की बायोमेट्रिक जानकारी भी होती है। आधार कार्ड जारी करने वाली संस्था भारतीय विशिष्ट पहचान प्राधिकरण बच्चों के आधार बनवाने की सुविधा भी देती है। आपको अपने बच्चों के लिए बाल आधार बनवाना होता है। यदि आपका बच्चा पांच साल से कम उम्र का



है तो आप उसके लिए बाल आधार बनवा सकते हैं। बच्चों के लिए जारी किया जाने वाला आधार नीले रंग का होता है। बाल आधार के लिए जहां कहीं भी बच्चे की पहचान की जरूरत होती है, वहां उसके माता-पिता को साथ जाना होता है। लेकिन बच्चे के पांच वर्ष के होने पर उसे अपने

पास वाले स्थायी आधार केंद्र पर जाकर उसी आधार संख्या से बायोमेट्रिक विवरण रजिस्ट्रर कराना होता है। यूआईडीएआई ने ट्वीट करते हुए कहा कि पांच साल से कम उम्र के बच्चों के लिए फिंगर प्रिंट और आई स्कैन नहीं होगा। जब बच्चे की उम्र पांच से 15 साल के बीच हो तो उनके आधार पर उनका बायोमेट्रिक अपडेट कराया जा सकता है। आपको बता दें कि पांच साल से कम उम्र होने पर माता-पिता का फिंगर स्कैन होता है। इसके लिए आपको अपने बच्चे के साथ आधार एनरोलमेंट सेंटर जाना होगा और एक फॉर्म भरना होगा। सेंटर पर बच्चे का और माता पिता में से किसी एक का जीवन प्रमाण पत्र ले जाना जरूरी है। सेंटर पर बच्चे की फोटो खींची जाएगी, जो बाल आधार पर लागूगी 60 दिनों के भीतर बाल आधार आ जाएगा।

मंदसौर के खंखराई गांव में जहरीली शराब से अब तक 6 लोगों की मौत

मंदसौर। जिले के पिपलियामंडी थाना क्षेत्र के गांव खंखराई में जहरीली शराब पीने से सोमवार अब तक कुल 6 लोगों की सूचना है। रतलाम रेंज डीआईजी सुशांत सक्सेना भी पहुंचे पिपलियामंडी थाने पर साथ में एस्पपी सिद्धार्थ चौधरी भी। पिपलियामंडी में आसपास के सभी थाने का बल बुलाया गया। अब 10-15 दल बनाकर ग्रामीण अंचलों में अवैध शराब बिकने वाली जगहों पर छापामार कार्यवाही और सर्चिंग को लेकर रवाना हो रहे दल। मंगलवार सुबह भी दो की मौत और तीन लोगों के अस्पताल में भर्ती होने के बाद हरकत में आया अमला पिपलियामंडी देशी शराब की दुकान पर भी पुलिस टीम पहुंची।



पारश्वनाथ जैन मंदिर रीठी में चातुर्मास स्थापना

रीठी। पारश्वनाथ जैन मंदिर रीठी में आज दिगंबर सरोवर के राजहंस 108 आचार्य विद्यासागर जी महामुनि राज की परम प्रभावक शिष्या आर्यिका 105 कुशलमति माता जी भव्य वर्षायोग चातुर्मास स्थापना 2021 रीठी में संपन्न हुआ।

मंगल कलश की स्थापना की गई। जिसमें प्रथम कलश श्रीमती नीलू शैलेंद्र जैन रीठी, द्वितीय कलश श्रीमती गुणमाला राकेश जैन सागर, तृतीय कलश वीरेंद्र कुमार विपिन विवेक जैन रीठी, चतुर्थ कलश श्रीमती रीना जैन जबलपुर, पंचम कलश विजय जैन पटवारी ने बोली ली। शास्त्र की बोली नरेंद्र जैन डंग ने प्राप्त की, साथ ही चौंसठ रिद्धि मंडल विधान संपन्न हुआ। जिसमें ब्रह्मचारी भैया अंकित भैया सहज धनेटा, राजकुमार कुमार भाई पाटन ने विधान संपन्न कराया। विधान में श्रीमती शशि जैन, संगीता मनोज जैन, प्रसिभा महेंद्र जैन, श्रीमती नीलू शैलेंद्र जैन, मधु विनय जैन, श्रीमती आभा देवेन्द्र जैन, मंजू अनिल जैन, श्रीमती रीता रजनीश जैन, श्रीमती साधना सुनील जैन, श्रीमती विमला वीरेंद्र जैन, अंशु विपिन जैन, श्रीमती

रंजना राजू जैन, रंजना दिलीप जैन, श्रीमती आशा सत्येन्द्र जैन, श्रीमती विभा सोलू जैन, भागवती जैन, माया जैन, सविता जैन, प्रमोद जैन, आशीष जैन, श्रीमती चंदा देवेन्द्र जैन, बालचंद्र जैन, नरेंद्र जैन, विजय पटवारी, जैन युवा संघ के सक्षम जैन, शुभम जैन, शशांक जैन, अमोल जैन, नमन जैन, अरिहंत जैन, यश जैन, आयुष जैन, आदीश जैन, प्रभाष जैन, पारस जैन, अंकित जैन, चमन जैन, गणू जैन आदि ने भाग लिया जैन युवा संघ ने व्यवस्था सभाली।

मास्क की अनदेखी 66 से वसूला जुर्माना

नगर निगम प्रशासन ने अभियान चलाकर की कार्यवाही कटनी। कोविड -19 की वर्तमान संक्रमण दर एवं अपेक्षित तीसरी लहर को ध्यान में रखते हुए समुदाय में संक्रमण के नियंत्रण एवं रोकथाम हेतु जारी दिशा-निर्देश तथा जिला आपदा प्रबंधन प्राधिकरण की बैठक में



लिये गये निर्णय अनुसार नगर के सार्वजनिक स्थलों में बिना मास्क लगाये भ्रमण करते पाये जाने पर नियमानुसार अर्धदण्ड अधिरोपित करने की कार्यवाही हेतु निर्देशित किया गया है। अतिक्रमण निरीक्षक प्रशांत पौरा ने जानकारी देते हुए बताया कि प्राप्त निर्देशों के परिपालन में निगमायुक्त सत्येन्द्र सिंह धाकरे द्वारा अधिकृत अधिकारियों कर्मचारियों की उपस्थिति में अतिक्रमण अमले द्वारा आज दोपहर मिशन चौक पर अभियान चलाया गया। अभियान के दौरान चेहरे पर मास्क का उपयोग न कर सार्वजनिक स्थलों में भ्रमण करते पाये जाने पर 66 व्यक्तियों पर 6600/- रुपये अर्धदण्ड अधिरोपित करने की कार्यवाही की जाकर संबंधितों को सार्वजनिक स्थलों में मास्क लगाने एवं सोशल डिस्टेंसिंग का पालन करने की समझाईश दी गई। निगमायुक्त सत्येन्द्र सिंह धाकरे ने नागरिकों से अपने धरों के आसपास सफई रखने तथा घरों से निकलते समय चेहरे पर मास्क का उपयोग करने एवं सार्वजनिक स्थलों में सोशल डिस्टेंसिंग का पालन कर संक्रमण को फैलने से रोकने में प्रशासन का सहयोग प्रदान करने की अपील की है।



दिगंबर जैन महिला परिषद ने मनाया गुरु पूर्णिमा का पर्व


कटनी। अखिल भारतीय दिगंबर जैन महिला परिषद कटनी द्वारा गुरु पूर्णिमा पर्व भव्य रूप से मनाया गया, जिसमें सुबह सभी बहनों ने अष्ट द्रव्य की थाल सजाकर पूज्य गुरु आचार्य शिरोमणि श्री 108 विद्यासागर जी एवं नगर में विराजमान गुरु आचार्य 108 कुलरत्न भूषण जी महाराज की पूजन भक्ति भाव से की एवं दोपहर में 3 बजे बच्चों के ज्ञान वर्धन हेतु प्रश्न मंच रखा गया, जिसमें पूज्य गुरु श्री कुलरत्न भूषण जी महाराज जी द्वारा बच्चों से प्रश्न पूछे गए एवं आचार्य श्री 108 विद्यासागर जी महाराज के प्रस्त अवस्था के बड़े भाई महावीर जी द्वारा पुरस्कार वितरण कराया गया, जिसमें सभी बच्चों ने बहुत हर्ष उल्लास देखा गया। कार्यक्रम में सभी परिषद की बहनों की उपस्थिति रही। पुरस्कार वितरण परिषद की चेयरपर्सन श्रीमती नीता संजय जैन द्वारा किया गया।



संभागीय संभागीय अध्यक्ष श्रीमती शशि जैन, अध्यक्ष श्रीमती शालू जैन, सचिव श्रीमती संध्या जैन, चेयरपर्सन श्रीमती नीता जैन, श्रीमती रचना जैन, श्रीमती नीता, केवीके श्रीमती विद्या जैन, केवीके अंजू जैन सीमा जैन, शिमला जैन आदि की उपस्थिति रही।

गहोई वैश्य समाज ने किया भाजपा की नई टीम का अभिनंदन

कटनी। गहोई वैश्य पंच परिषद के तत्वावधान में गहोई वैश्य समाज द्वारा जिला उपाध्यक्ष दीपक टंडन सोनी, मूढुल द्विवेदी, सतना जिले के कोषाध्यक्ष कमलेश सुहाने एवं कार्यकारी सदस्य आशीष कदले का गहोई वैश्य समाज की ओर से शॉल श्रीफल एवं माल्यार्पण कर स्वागत सम्मान किया। भाजपा प्रदेशाध्यक्ष विष्णुदत्त शर्मा एवं संगठन को गहोई समाज को जिला कार्यकारी प्रतिनिधित्व दिये जाने पर आभार व्यक्त किया। गहोई वैश्य समाज द्वारा किये गए पार्टी के सदस्यों सम्मान पर धन्यवाद व्यक्त करते हुए भाजपा पदाधिकारियों ने कहा कि प्रदेशाध्यक्ष विष्णु दत्त शर्मा द्वारा जिले की कार्यसमिति में युवाओं को स्थान दिया गया है। युवा शक्ति ही देश हो समाज हो या पार्टी उसे अपनी ऊर्जा से आगे ले जा सकती है। गहोई समाज द्वारा सम्मान के लिए आभार व्यक्त किया गया। डॉ अशोक चौदह के निवास पर आयोजित कार्यक्रम में गहोई वैश्य समाज के सरपंच डॉ हजारी नोहरा, उपसरपंच ओमकार बहरे, कनिष्ठ उपसरपंच डॉ अशोक चौदह, पुरोपमा दास सोनी, ओमप्रकाश टुड्डा, सीपी बरसैया, ओमप्रकाश छिपौलिया, कमलेश बरिडिया, बिहारी सोनी, धर्मदास चौदह, ओमप्रकाश तपा, सुरेश नोहरा, उमाकांत सुहाने, अमित टुड्डा, अनुराग त्रिसोलिया, राकेश सुहाने आदि की उपस्थिति रही। कार्यक्रम का संचालन सी पी बरसैया ने किया।



कटनी। नगरपालिक निगम कटनी की चुनाव शाखा में भूय पद पर पदस्थ मुन्ना लाल विशकर्मा के आकस्मिक निधन हो जाने के कारण नगर निगम कार्यालय में निगमायुक्त सत्येन्द्र सिंह धाकरे एवं निगम के अधिकारियों, कर्मचारियों की उपस्थिति में शोक सभा आयोजित की जाकर मुन्ना लाल विशकर्मा के आकस्मिक निधन पर शोक व्यक्त किया गया व दिवंगत आत्मा की शान्ति एवं उनके परिवार जनों को इस गहन संकट को सहन करने की शक्ति प्रदान करने के लिये दो मिनट का मौन रखकर श्रद्धांजली अर्पित की गई।

मुन्ना लाल विशकर्मा के निधन पर शोक

कटनी। नगरपालिक निगम कटनी की चुनाव शाखा में भूय पद पर पदस्थ मुन्ना लाल विशकर्मा के आकस्मिक निधन हो जाने के कारण नगर निगम कार्यालय में निगमायुक्त सत्येन्द्र सिंह धाकरे एवं निगम के अधिकारियों, कर्मचारियों की उपस्थिति में शोक सभा आयोजित की जाकर मुन्ना लाल विशकर्मा के आकस्मिक निधन पर शोक व्यक्त किया गया व दिवंगत आत्मा की शान्ति एवं उनके परिवार जनों को इस गहन संकट को सहन करने की शक्ति प्रदान करने के लिये दो मिनट का मौन रखकर श्रद्धांजली अर्पित की गई।

शिविर में 174 ने उठाया लाभ

कटनी। माननीय प्रधान जिला न्यायाधीश, अध्यक्ष जिला विधिक सेवा प्राधिकरण कटनी के मार्गदर्शन एवं दिनेश कुमार नोटिया जिला न्यायाधीश, सचिव जिला विधिक सेवा प्राधिकरण कटनी के निर्देशन में कोविड-19 की रोकथाम के लिए जिला विधिक सेवा प्राधिकरण एडीआर भवन में टीकाकरण शिविर आयोजित किया गया। उक्त शिविर में जिला न्यायालय कटनी के न्यायिक अधिकारीगणों, कर्मचारीगणों, अधिवक्ताओं एवं उनके परिवार के सदस्यों का टीकाकरण किया गया। जिला चिकित्सालय से आई टीम द्वारा मौके पर 174 लाभार्थियों का रजिस्ट्रेशन कर उनका टीकाकरण किया गया।



कोरोना काल में पीड़ित मानवता की सेवा के लिए मिला सम्मान

फेडरेशन ऑफ नए टेंट एसोसिएशन की प्रांतीय त्रिमासिक बैठक का आयोजन कटनी। जबलपुर के कचनार क्लब में फेडरेशन ऑफ नए टेंट एसोसिएशन की प्रांतीय त्रिमासिक बैठक का आयोजन हुआ। बैठक में अपना मार्गदर्शन, दिशानिर्देश देने एवं फेडरेशन के प्रत्येक सदस्य की होसला अफजाई करने राष्ट्रीय संगठन आल इंडिया टेंट डेकोरेटर्स वेलफेयर एसोसिएशन के राष्ट्रीय अध्यक्ष रवि जिंदल, वरिष्ठ उपाध्यक्ष अशोक चावला, महासचिव प्रशासनिक अनिल राव एवं कोषाध्यक्ष पंकज शौकीन जबलपुर की उपस्थिति रही। कोरोना काल में मानव सेवा के लिए राष्ट्रीय पदाधिकारियों राष्ट्रीय अध्यक्ष रवि जिंदल, महासचिव अनिल राव, प्रदेश अध्यक्ष परमजीत सिंह खनूजा, महासचिव राजेश हार्डिया, कोषाध्यक्ष संजय जैन, अशोक कानूनगो द्वारा फेडरेशन आफ मध्यप्रदेश टेंट एसोसिएशन के सचिव राजू रजक का सम्मान किया गया। कटनी से हरजीत भाई, हरचरण सिंह खनूजा, गगन खनूजा, संजय सरावगी, शंभू बर्मन, सोमनाथ मिश्रा, विकास यादव, सतीश गुप्ता आदि सम्मिलित हुए। बैठक में जबलपुर से 500 सदस्यों और 43 जिलों की उपस्थिति रही। बैठक में जबलपुर टेंट डेकोरेटर्स वेलफेयर एसोसिएशन के दिवंगत पूर्व अध्यक्ष अशोक ओबेरॉय की धर्मपत्नी एवं दिवंगत पूर्व सचिव राजू राय की बेटी की उपस्थिति में जबलपुर के दोनों पूर्व पदाधिकारियों साथ इस कोरोना काल में सभी दिवंगत साथियों को भावभीनी श्रद्धांजलि अर्पित की गई और दोनों दिवंगत पदाधिकारियों के परिवार को सम्मानित कर आल इंडिया के वरिष्ठ पदाधिकारियों ने ढाढस बंधाया, साथ ही भरोसा दिलाया की पूरे भारत वर्ष के टेंट व्यापारी आपके साथ है। बैठक में टीम के अध्यक्ष राजू खालसा, फेडरेशन के वरिष्ठ उपाध्यक्ष गुड्डा अग्रवाल, जबलपुर के सचिव राजेश गुप्ता, विनोद राठौर, महेश बजाज, विशाल केसरवानी, जितेंद्र श्रीवास्तव, पंकज पांडे, के एल जायसवाल, शरद विश्वकर्मा, शैलेश रावत, विकास मोदी तथा पूरी टीम ने अपनी समर्पित भावना के साथ पूरी लगन, मेहनत और निष्ठा से जो कार्य किया, उसकी सराहना की गई। बैठक के आयोजन को सफल बनाने के लिए आल इंडिया के सभी वरिष्ठ पदाधिकारियों, अपने पदाधिकारियों, प्रत्येक सदस्य और आयोजक जबलपुर टेंट डेकोरेटर्स वेलफेयर एसोसिएशन के अध्यक्ष राजू खालसा, फेडरेशन के वरिष्ठ उपाध्यक्ष गुड्डा अग्रवाल एवं पूरी जबलपुर की टीम का आभार व्यक्त किया गया।



कटनी। जिला कलेक्टर एवं नगर निगम प्रशासक प्रियंक मिश्रा एवं निगमायुक्त सत्येन्द्र सिंह धाकरे द्वारा वित्तीय वर्ष 2021-22 में निर्धारित लक्ष्य की प्राप्ति एवं आम नागरिकों को शासन द्वारा दी जा रही छूट का लाभ नगर के अधिक से अधिक नागरिकों को प्राप्त हो सके इस हेतु नगर निगम स्थित कम्प्यूटर कक्ष व जोन कार्यालयों के अलावा नगर के विभिन्न स्थलों में संपत्तिकर की राशि जमा कराने की सुविधा हेतु शिविरों का आयोजन किये जाने के निर्देश प्रदान किये गए हैं। प्रभारी अधिकारी राजस्व जांभेश्वर पाठक ने जानकारी देते हुए बताया कि नागरिकों की सुविधा हेतु आयोजित किये जाने वाले शिविरों के तहत आज प्रातः 10 बजे से बिरसा मुण्डा वार्ड स्थित कुटला थाने के सामने शिविर का आयोजन किया गया। इस दौरान शिविर स्थल में उपस्थित प्रभारी अधिकारी एवं सहायक राजस्व निरीक्षकों द्वारा शिविर स्थल की आवश्यक व्यवस्थाओं

बकाया करों को जमा करने वार्डों में लगेंगे शिविर



को पूर्ण कराते हुए शाम 5 बजे तक बकाया करों के रूप में कुल 242696 रुपये जमा किये गए। विगत दिवस रविवार को बालगंगाधर तिलक वार्ड स्थित कृषि उपज मंडी के पास पुरैनी स्कूल के पास शिविर का आयोजन किया जाकर नागरिकों को बकाया कर की सुविधा प्रदान करते हुए लगभग 65232 रुपये निगम कोष में जमा किये गए। निगमायुक्त सत्येन्द्र सिंह धाकरे ने जानकारी देते हुए बताया कि नागरिकों को निगम के करों को जमा करने की सुविधा को दृष्टिगत रखते हुए कटनी 27 जुलाई 2021 दिन मंगलवार को लाल बहादुर शास्त्री वार्ड स्थित पन्ना मोड पेट्रोल पम्प के पास शिविर का आयोजन किया जावेगा। आपने नागरिकों से शिविर स्थल पर पहुंचकर निगम के बकाया करों को जमा कर शासन द्वारा प्रदाय की जा रही छूट का लाभ उठाने तथा नगर विकास में सहयोग प्रदान करने की अपील की है।

प्लास्टिक के दुष्परिणामों से अवगत कराया

कटनी। सिंगल यूज प्लास्टिक पर पाबंदी और पॉलिथीन के उपयोग को रोकने के लिए शासन स्तर पर जन जागरूकता अभियान वादा करें अभियान शुरू किया गया है। अभियान के तहत शहर को पॉलिथीन मुक्त कराने नगर पालिक निगम कटनी द्वारा के विभिन्न स्थलों में वादा करो अभियान चलाया जा रहा है। अभियान के तहत नागरिकों को स्वच्छता के प्रति जागरूक करने तथा सिंगल यूज प्लास्टिक का उपयोग नहीं करने की सलाह दी जा रही है। स्वच्छ भारत मिशन के नोडल अधिकारी सुनील सिंह ने जानकारी देते हुए बताया कि कलेक्टर एवं प्रशासक प्रियंक मिश्रा एवं निगमायुक्त के निर्देशन में निगम प्रशासन द्वारा स्वच्छ भारत अभियान

को गतिविधियों से अवगत कराने हेतु नियुक्त एजेंसी के सदस्यों द्वारा विगत दिवस पीडित दीनदयाल उपाध्याय वार्ड स्थित दुबे कॉलोनी में वादा करो अभियान के तहत प्रभात फेरी एवं जागरूकता गतिविधियों का आयोजन किया गया। आयोजन के दौरान स्थानीय रहवासियों को प्लास्टिक हमारे वातावरण को किस प्रकार प्रदूषित करता है की जानकारी तथा पॉलिथीन के दुष्परिणामों से अवगत कराते हुए पॉलिथीन के स्थान पर ईको फ्रेंडली अथवा कपड़ों के थैले, स्टील के ग्लास आदि का उपयोग करने की सलाह दी जाकर अमानक प्लास्टिक, पॉलिथीन का उपयोग न करने की शपथ दिलाई गई।



कोरोना की तीसरी लहर की तैयारियों का लिया जायजा

समय-सीमा बैठक में हुई शासकीय कार्यों के क्रियान्वयन की समीक्षा

कटनी। कलेक्टर प्रियंक मिश्रा की अध्यक्षता में समय सीमा बैठक कलेक्टर सभागार में आयोजित की गई। बैठक में विभागीय गतिविधियों एवं कार्यों की समीक्षा करते हुए कलेक्टर ने सभी जिला अधिकारियों को मुस्तैदी से कार्य करने के निर्देश दिए। कलेक्टर ने कोरोना की संभावित तीसरी लहर को लेकर 15 वें वित्त के तहत ग्रामीण क्षेत्रों में स्वास्थ्य सेवाओं को दुरुस्त करने की जा रही तैयारियों की समीक्षा भी की।

कलेक्टर श्री मिश्रा ने सेन्ट्रल पीजीआर के लंबित प्रकरणों का रिव्यू करते हुए विगत सप्ताह की तुलना में इस सप्ताह जिनके द्वारा प्रकरणों का निराकरण नहीं किया गया है, उन्हें शोकांज नोटिस जारी करने के निर्देश दिए। बैठक में विगत टीएल मीटिंग में दिये गये निर्देशों के इम्प्लीमेंट के लिये किये गये कार्यों की समीक्षा भी कलेक्टर ने की। जिला योजना समिति, दिशा की बैठक की तैयारियों के निर्देश भी समय सीमा की बैठक में संबंधितों को कलेक्टर श्री मिश्रा ने दिये। उन्होंने संभावित कोरोना की तीसरी लहर के मद्देनजर पन्द्रहवें वित्त के माध्यम से ग्रामीण क्षेत्र में स्वास्थ्य सुविधाओं के लिये होने वाले कार्यों का रिव्यू भी किया। उच्च न्यायालय में जवाब प्रस्तुत करने के लिये लंबित प्रकरणों की जानकारी भी टीएल मीटिंग में कलेक्टर ने ली। उन्होंने कहा कि उच्च न्यायालय में लंबित सभी प्रकरणों में जवाब प्रस्तुत करें। इसकी जवाबदेही संबंधित ओआईसी की होगी। जल जीवन मिशन के तहत हो रहे कार्यों की समीक्षा भी टीएल मीटिंग में कलेक्टर ने की। उन्होंने कहा कि राज्य शिक्षा केन्द्र के द्वारा बनवाई जाने वाली



हैण्डवॉश यूनिट प्राथमिकता से उन्ही विद्यालयों में बनवाई जायें, जहाँ जल जीवन मिशन के तहत वॉटर सप्लाई चालू हो। अंकुर अभियान के तहत अधिक से अधिक जनसहभागिता की बात बैठक में कलेक्टर ने कही। उन्होंने कहा कि सभी लोग इस अभियान में जुटें। पर्यावरण संरक्षण के लिये पौधारोपण करें और अंकुर अभियान के तहत वायुदूत एप पर उसे अपलोड भी करें। सीएम मॉनिट, सीएम हाउस, सीएम हेल्पलाइन, समाधान ऑनलाइन, लोक सेवा गारंटी अधिनियम के समय बाह्य प्रकरण, उत्तरा में लंबित प्रकरण की विस्तृत समीक्षा भी कलेक्टर ने बैठक में की। साथ ही संबंधित विभागों के अधिकारियों को उनके विभागों में लंबित प्रकरणों का निराकरण करने के निर्देश दिये। अगस्त माह में प्रस्तावित कलेक्टर कमिश्नर्स कॉन्फ्रेंस के लिये निर्धारित एजेण्डे की जानकारी भी संबंधित अधिकारियों को कलेक्टर ने दिये। साथ ही इस दिशा में तेजी से काम करने के निर्देश भी उन्होंने दिये। बैठक में सीईओ जिला पंचायत जगदीश चन्द्र गोमे, नगर निगम आयुक्त सतेंद्र धाकरे सहित अन्य संबंधित विभागों के अधिकारी भी मौजूद रहे।

डीएमएफ की हुई बैठक

खनिज प्रतिष्ठान मद को कार्यपालक समिति की बैठक सोमवार को आयोजित हुई। बैठक में कलेक्टर प्रियंक मिश्रा ने विगत वर्षों में डीएमएफ से हुये कार्यों का विस्तार से रिव्यू किया। साथ ही आवश्यक दिशा-निर्देश संबंधित वकिंग एजेन्सीज को दिये। पूर्व वर्षों में डीएमएफ के फण्ड से पूर्ण हुये सभी कार्यों की संबंधित विभागों के द्वारा पत्र पूर्णतः प्रमाण भेजने की जानकारी भी बैठक में कलेक्टर ने ली। उन्होंने कहा कि सभी विभाग कार्य में प्रगति लाते हुये तेजी से कार्य करें। कार्यपालक समिति की बैठक में प्राप्त प्रस्तावों को अग्रिम कार्यवाही हेतु प्रेषित करने के निर्देश भी कलेक्टर ने दिये। उन्होंने कहा कि स्वास्थ्य विभाग के सभी काम, जो महत्वपूर्ण एवं बनने योग्य हों, उन्हें एफ्रूब किया जाये। डीएमएफ की अकाउंटिंग कार्य के लिये मानव संसाधन की व्यवस्था सुनिश्चित करने के निर्देश भी कलेक्टर श्री मिश्रा ने दिये। बैठक में वार्षिक कार्ययोजना, पंचवर्षीय योजना, ऑडिट रिपोर्ट का रिव्यू भी कलेक्टर ने किया। बैठक में सीईओ जिला पंचायत जगदीश चन्द्र गोमे सहित अन्य संबंधित विभागों के अधिकारी भी उपस्थित रहे।



लघु उद्योग भारती इकाई के अध्यक्ष बने हरि सिंह

कटनी। लघु उद्योग भारती कटनी इकाई की वार्षिक साधारण सभा बैठक इंडियन कॉफी हाउस में संपन्न कराई गई जिसमें इकाई के नए अध्यक्ष के रूप में हरि सिंह भदोरिया एवं सचिव अमित सिंघई को चुना गया। इकाई के निवर्तमान अध्यक्ष अनिल वासवानी द्वारा बताया गया कि लघु उद्योग भारती एक राष्ट्रीय स्तर का संगठन है जिसमें प्रति 2 वर्षों में इकाई का पुनर्गठन किया जाता है कटनी इकाई के 2 वर्ष पूर्ण होने पर यह साधारण सभा की बैठक नए अध्यक्ष एवं सचिव के चुनाव के लिए रखी गई थी। चुनाव अधिकारी के रूप में जबलपुर से पधारे सोमेश गुप्ता जी द्वारा चुनाव प्रक्रिया प्रारंभ कराई गई। सर्वप्रथम पूर्व इकाई अध्यक्ष अनिल वासवानी द्वारा अपने पिछले दो दो वर्षों के कार्यकाल की जानकारी सभी सदस्यों के सामने रखी गई उसके पश्चात सोमेश गुप्ता जी द्वारा इकाई के अध्यक्ष के लिए नाम मांगे गए जिसमें सभी सदस्यों की सहमति से एवं अनुमोदन से निर्विरोध हरि सिंह भदोरिया को अध्यक्ष बनाया गया इसी प्रकार सचिव के रूप में अमित सिंघई का चुनाव निर्विरोध रूप से किया। उपाध्यक्ष सीए संदीप पटोरिया, मुरलीधर रतनानी, अजय खडेलवाल, संयुक्त सचिव प्रभाशु वैश्य सह सचिव रमेश गुप्ता, यशवंत अग्रवाल, रॉकी राज पलानी कोषाध्यक्ष सीए अंकित चक्रवर्ती को बनाया गया। नवनिर्वाचित अध्यक्ष हरि सिंह भदोरिया द्वारा अपने उद्घोषण में संपूर्ण लघु उद्योग भारती परिवार का आभार व्यक्त किया और लघु उद्योग भारती के कार्य को निरंतर आगे बढ़ाने हेतु संकल्प लिया। कार्यक्रम के समापन पर संगठन के संभागीय अध्यक्ष अरुण सोनी द्वारा नवनिर्वाचित पदाधिकारियों एवं सभी उपस्थित सदस्यों को संगठन के बारे में संक्षिप्त जानकारी रखी गई इसके साथ ही संगठन के कार्यों को गति प्रदान करने के लिए किस तरह संगठित होकर कार्य करना जरूरी है वह बताया गया संपूर्ण कार्यक्रम का संचालन रामहित सोनी एवं अमित सिंघई द्वारा किया गया। आभार प्रदर्शन प्रभाशु वैश्य द्वारा किया गया कार्यक्रम का समापन राष्ट्रगान के साथ किया गया। कार्यक्रम में इकाई के पदाधिकारियों के साथ अनेक सदस्य उपस्थित थे जिसमें सीए अशोक जैन, संदीप मनोचा सीए आशीष बजाज, दीवान वासवानी, अनिल नावानी एलटी सेडिया, करण ग़ोवर, राहुल जैन सर्वेश तिवारी आदि उद्यमियों की उपस्थिति रही

जिले में अब तक कुल 365.7 मिलीमीटर औसत वर्षा दर्ज

26 जुलाई को जिले में 1.5 मिलीमीटर दर्ज की गई वर्षा

कटनी। जिले में 1 जून से 26 जुलाई 2021 तक 365.7 मिलीमीटर औसत वर्षा दर्ज की गई है। गतवर्ष इस अवधि में 303.3 मिलीमीटर औसत वर्षा दर्ज की गई थी। गौरतलब है कि जिले की वर्षा ऋतु में सामान्य औसत वर्षा 1124.4 मिलीमीटर है। अधीक्षक भू-अभिलेख द्वारा दी गई जानकारी के अनुसार 1 जून से 26 जुलाई 2021 तक जिले के तहसीलवार वर्षा मापी केन्द्र कटनी में 332.8 मिलीमीटर, रीठी में 316.7 मिमी, बड़वारा में 460.0 मिमी, बरही में 481.0 मिमी, विजयराघवगढ़ में 418.5 मिमी, बहोरीबंद में 325.2 मिमी, स्लीमनाबाद में 236.0 मिमी और वर्षामापी केन्द्र दीमरखेड़ा 381.1 मिलीमीटर वर्षा दर्ज की गई है। जिले में बीते 24 घंटे में जिले की सभी तहसीलों के वर्षामापी केन्द्रों में 1.5 मिमी वर्षा दर्ज हुई। जिसमें कटनी तहसील अंतर्गत निरंक, रीठी तहसील में 4.0 मिमी, बड़वारा तहसील में 3.0 मिमी, बरही तहसील में 1.0 मिमी, विजयराघवगढ़ तहसील में 2.0 मिमी, बहोरीबंद तहसील में निरंक, स्लीमनाबाद तहसील में निरंक और दीमरखेड़ा तहसील में 2.5 मिमी वर्षा रिकॉर्ड हुई है।



मंदिरों के आसपास चला विशेष सफाई अभियान



निचले क्षेत्रों में बारिश के पानी की निकासी के प्रयास



कटनी। नागरिकों की सुविधा को दृष्टिगत रखते हुए निगम प्रशासन द्वारा नगर की सुचारु सफाई व्यवस्था सहित वर्षाजल निकासी के निरंतर प्रयास किये जा रहे हैं। वर्तमान में चल रहे वर्षाकाल के दौरान भी बाढ़ नियंत्रण दल द्वारा स्वच्छता दूतों के माध्यम से नगर के मुख्य एवं अन्य मार्गों, नाले-नालियों की सफाई सहित जलभराव वाले क्षेत्रों में पानी निकासी के प्रबंध किये जा रहे हैं। प्रभारी स्वास्थ्य अधिकारी ने जानकारी देते हुए बताया कि श्रावण मास की शुरुवात तथा प्रथम सोमवार को दृष्टिगत रखते हुए नगर की निगम के स्वच्छता दूतों के माध्यम से आज प्रातः नगर के विभिन्न मंदिरों मधई मंदिर, शारदा माला मंदिर, जालपा देवी मंदिर तथा विवेकानंद वार्ड स्थित शंकर जी के मंदिर के आस पास सफाई कार्य, रंगनाथ मंदिर मुख्य मार्ग की सफाई की

जाकर चूने की लाईनिंग का कार्य कराया गया। नगर के अन्य विभिन्न स्थलों की सफाई व्यवस्था के तहत पना मोड, पुरेनी बस्ती, बस स्टैण्ड परिसर के विभिन्न स्थलों, मुक्तिधाम परिसर, मिशन चौक, स्टेशन रोड मुख्य मार्ग, जालपा मंदिर पहुंच मार्ग, रकी अहमद किवदई वार्ड तिलक कॉलेज रोड, सराफा बाजार, शंकर टॉकीज रोड, बरगावा मुख्य मार्ग, भीमराव चौक से विवेकानंद चौक मुख्य मार्ग तथा उपनगरीय क्षेत्र स्थित ग्राम पंचायत चौराहा, गुरुद्वारा रोड, विश्राम बाबा मुख्य मार्ग, द्वारका सिटी के पास जे.सी.बी. मशीन से रोड के मलबे का उठाव सहित नगर के मुख्य मार्गों की सफाई व्यवस्था के तहत नदीपार से सूर्या होटल, सूर्या होटल से पना मोड मुख्य मार्ग, बरगावा ओल्ड ब्रिज के नीचे, माधवनगर गेट के पास के डिवाइडर के दोनों ओर की धूल मिट्टी की सफाई की जाकर कचरे के उठाव का कार्य कराया गया।

अतिवर्षा के दौरान नगर के मुख्य मार्गों से जलप्लावन की समस्या के निराकरण एवं सुगमता से वर्षा जल की निकासी को दृष्टिगत रखते हुए निगम के स्वच्छता मिनों की दलेल के माध्यम से इंदिरा गांधी वार्ड की विभिन्न नालियों, शेर चौक से जालपा मंदिर मार्ग, राम जानकी हुनमान वार्ड स्थित रोशन नगर के मुख्य मार्गों की सड़कों ईश्वरी पुरा वार्ड में विभिन्न स्थलों की नालियों, कावास जी वार्ड सय्यासी बाबा मंदिर के सामने, मदन मोहन चौबे वार्ड स्थित चौबे बाड़ा तथा आई.सी.आई.सी आई बैंक के बाजू से नालियों की सफाई कार्य, विशाल मेगा मॉल के बाहर जे.सी.बी. मशीन से नाले नालियों की सफाई का कार्य, फारेस्टर वार्ड में वंशकार बस्ती की नालियों, माधवनगर स्थित इंदिरा आवास कॉलोनी की नालियों सहित नगर के अन्य स्थलों के नाले नालियों की सफाई का कार्य कराया गया।

रुपनाथ धाम में उमड़ी श्रद्धालुओं

श्रावण मास के प्रथम सोमवार के बहोरीबंद तहसील के प्रसिद्ध पर्यटक एवं धार्मिक स्थल रुपनाथ धाम में भगवान भोलेनाथ की पूजा अर्चना के लिए शिव भक्तों की भारी भीड़ उमड़ी।

कार्यालय महावीर गृह निर्माण सहकारी समिति मर्या गिफ्ट सेंटर स्टेशन रोड कटनी पं.क्र. 37 सूचना

आपको सूचित किया जाता है कि सोसाइटी की विशेष साधारण सम्मेलन 11.08.2021 को प्रातः 10.30 बजे से स्थान जैन धर्मशाला कोतवाली के सामने कटनी में आयोजित की गई है जिसकी अध्यक्षता रटनिंग अधिकारी द्वारा की जायेगी, जिसमें आपको उपस्थिति प्रार्थनीय है। दिनांक 03.08.2021 नियोजन पत्र प्राप्ति, 04.08.2021 को जांच एवं दिनांक 05.08.2021 को नाम वापिसी का कार्यक्रम है। अध्यक्ष महावीर गृह निर्माण सहकारी समिति मर्या. कटनी पं.क्र. 37

यदि आप तक समय पर यश भारत

जारी पड़ें हम है जो संयुक्त करें फोन:- 230033

शासकीय पातीटेविनक महाविद्यालय, कटनी [म. प्र.]

राजीव गांधी प्रौद्योगिकी विद्यालय से संबद्ध AICTE द्वारा मान्यता प्राप्त शासकीय महाविद्यालय

क्या आप 10वीं / 12वीं पास हैं ?

अपने सपनों को दें उंची उड़ान . . . तीन वर्षीय इंजीनियरिंग डिप्लोमा पाठ्यक्रम में प्रवेश लेकर नौकरी पाएं/आत्मनिर्भर बनें

पी पी टी एड बिना दसवीं के अंकों के आधार पर प्रवेश पाएं

श्रीधर प्रवेश प्रारंभ सत्र 2021-22

काउंसलिंग प्रारंभ होने पर dte.mponline.gov.in पर पंजीयन कराएं

- कंप्यूटर साइंस एण्ड इंजीनियरिंग (CSE)
- गैरेजिकल इंजीनियरिंग (ME)
- इलेक्ट्रिकल इंजीनियरिंग (EE)
- डिप्लोमा इंजीनियरिंग (CE)

9424685660, 9424676717, 7089606424, 9479741438

कारिये से देना है

सिंगल रूम अटैच- 3000 प्रतिव्यक्ति सर्विस वालों एवं ऑफिस के लिए- 5000 दो व्यक्ति पता- बीजेपी कार्यालय के सामने जबलपुर रोड बरगावा कटनी (म.प्र.) मो. 8109417340

सूचना

तीर्थ प्रसाद दुबे पिता सुखनंदन प्रसाद आयु 59 वर्ष निवासी वार्ड नं. 18 मुड़वारा कटनी हाल निवास ग्राम कलहरा मोहनटोला तह विजयराघवगढ़ जिला कटनी म.प्र. का निवासी हू। यह कि मेरे द्वारा एक बुलेटिन नं. एम्पी20 टीए 0922 महेन्द्रा फायनेंस से लिया था। जिसका पूर्व में जारी किया गया एनओसी नं. 3293530 दिनांक 12.06.2019 है जो मोहनटोला से कैमरो रास्ते में कहीं गुम हो गया है। जिस किसी सज्जन को मिले मुझे सूचित करें। तीर्थ प्रसाद दुबे पिता सुखनंदन प्रसाद दुबे वार्ड नं. 18- मुड़वारा, कटनी हाल निवास ग्राम कलहरा मोहन टोला तहसील विजयराघवगढ़

क्षेत्रीय कार्यालय, म.प्र. प्रदूषण नियंत्रण बोर्ड

एच.आई.जी-4 हाउसिंग बोर्ड कालोनी विश्राम बाबा कटनी दूरभाष क्रमांक 07622-404427 ईमेल- romppcbkati@rediffmail.com

भारत सरकार पर्यावरण वन एवं जलवायु परिवर्तन मंत्रालय द्वारा अधिसूचित पर्यायोजना क्र.आकलन अधिसूचना क्र.एस.ओ. 1533 (E) दिनांक 14.09.2006 यथा संशोधित दि. 01.12.2009 एवं विभागीय परिपत्र दि. 12.12.2018 प्रावधानों के अनुसार सर्वसंबंधितों को सूचित किया जाता है कि ग्राम- सलेया पहराई तह. विजयराघवगढ़, जिला- कटनी में निम्नानुसार लाइम स्टोन खनन परियोजना को लोक सुनवाई प्रस्तावित है।

Environmental Clearance for M/s Karam Chand Associates, Lime Stone Mine in an area of Mine 26.570 ha. (Production Capacity 5,00,940 TPA). (Khasra No. 75/1P, 75/2P, 74P, 100P, 103/1P, 103/2P, 103/3P, 134P, 135P). Located in Vill - Salaiya Paharhai Tehsil . Vijayraghavgarh, Distt- Katni (M.P.)

उक्त खदान प्रबंधक द्वारा State Level Expert Appraisal Committee, Bhopal से पर्यावरणीय स्वीकृति प्राप्त करने की प्रक्रिया में मुख्यालय म.प्र. प्रदूषण नियंत्रण बोर्ड भोपाल के समक्ष लोक सुनवाई हेतु आवेदन प्रस्तुत किया गया है। आवेदक द्वारा उक्त परियोजना की इन्चार्जमेन्टल इम्पैक्ट असेसमेंट स्टडी रिपोर्ट, उसका कार्यपालक सार (हिन्दी एवं अंग्रेजी भाषा में) तथा उक्त दस्तावेजों की डिजिटल प्रतिकृति कामेक्ट डिस्क (सी.डी) में प्रस्तुत की है, जो जन-सामान्य के अवलोकनार्थ प्रकाशित, ग्राम पंचायत सलेया पहराई, तह. विजयराघवगढ़, कलेक्टर कार्यालय कटनी, मुख्य कार्यालय अधिकारी जिला पंचायत कार्यालय कटनी, मुख्य कार्यपालन अधिकारी, जनपद पंचायत, विजयराघवगढ़, महप्रबंधक जिला व्यापार एवं उद्योग केन्द्र कटनी, अनुविभागीय अधिकारी, (राजस्व) विजयराघवगढ़ जिला-कटनी, क्षेत्रीय निदेशक क्षेत्रीय कार्या. पर्यावरण वन एवं जलवायु परिवर्तन ई-5 अररा कालोनी भोपाल, तथा क्षेत्रीय कार्यालय, म.प्र. प्रदूषण नियंत्रण बोर्ड, कटनी सहित म.प्र. प्रदूषण नियंत्रण बोर्ड की वेबसाइट www.mppcb.nic.in पर भी उपलब्ध रहेगी एवं इच्छुक नागरिक इसका अवलोकन कर सकते हैं। अतः जिस किसी व्यक्ति को उक्त खनन परियोजना के पर्यावरणीय विषय के संबंध में कोई सुझाव, विचार, टीका- टिप्पणी अथवा आपत्ति प्रस्तुत करना हो वह इस सूचना के जारी होने के दिनांक से 30 दिवस के अन्दर क्षेत्रीय कार्यालय, म.प्र. प्रदूषण नियंत्रण बोर्ड, एच.आई.जी-4 हाउसिंग बोर्ड कालोनी विश्राम बाबा कटनी म.प्र. में प्रस्तुत कर सकते हैं। उक्त खनन परियोजना के संबंध में दि. 27.08.2021 दिन-शुक्रवार समय पूर्वाह्न 11.00 बजे से अपर कलेक्टर कटनी की अध्यक्षता में ग्राम-सलेया पहराई माईस स्थल तह. विजयराघवगढ़ जिला कटनी में किया जावेगा। इच्छुक नागरिक उपरोक्तानुसार लोक सुनवाई में सामिलित होकर परियोजना के संबंध में सुझाव, विचार, टीका-टिप्पणी अथवा आपत्ति लिखित/मौखिक रूप से प्रस्तुत कर सकते हैं।

क्षेत्रीय अधिकारी म.प्र. प्रदूषण नियंत्रण बोर्ड, कटनी नदियों का संरक्षण होगा, वृक्ष लगाओ-वृक्ष बचाओ

CITY Mall

EVERYTHING UNDER ONE ROOF AVAILABLE FACILITIES

SHOPPING, FUN, FOOD, ENTERTAINMENT, HOSPITALITY

City Mall, Near Main Railway Station, Barhi Road, Katni (M.P.) Phone: +91 7622 422408, email: citymallkatni@gmail.com

ASSOCIATED WITH

BIG BAZAAR, Reliance Digital, TRENDS GET THEM TALKING, PLANET FASHION, U-TURN, BOLSA, GALAXY GAMER ZONES, CITY PRIDE Cinema, Food Junction The Food Court, HOTEL GRAND MERIDIAN, FLAVOURS Multi Cuisine Family Restaurant, GRAVITY THE PUB

